

16-09-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - ఈ అంతిమ జన్మలో గృహస్థ వ్యవహారములో ఉంటూ కమలపుష్ప

సమానము పవిత్రులుగా అవ్వండి. ఒక్క తండ్రినే స్మృతి చేయండి. ఇదే గుప్తమైన శ్రమ ”

ప్రశ్న:- జ్ఞాన మూడవ నేత్రము లభిస్తూనే ఏ వ్యతాసము స్పష్టంగా అనుభవమవుతుంది?

సమా:- 1. భక్తి మార్గములో భగవంతుని పొందేందుకు ద్వార-ద్వారము వద్ద వెతుకుతూ ఉండినారు. ఎన్నో దెబ్బలు తింటూ ఉండినారు. ఇప్పుడు మనకు వారు లభించారు. 2. కానీ పాపము మనుష్యులు ఇంతవరకు దారి తప్పి తిరుగుతూనే ఉన్నారు, దారి వెతుకుతూనే ఉన్నారని వారి పై దయ కలుగుతుంది. బాబా మనలను వెతుకుట నుండి విడిపించారు. బాబా జతలో వెళ్లేందుకు ఏర్పాట్లు చేసుకుంటున్నాము.

పాట :- ఈ రోజు మనుష్యులు అంధకారంలో ఉన్నారు,..... (అజ్ఞ అంధరే మే హై ఇన్సాన్,.....)

ఓంశాంతి. ఒకవైపు భక్తులు స్మృతి చేస్తున్నారు, మరోవైపు ఆత్మలకు మూడవ నేత్రము లభించింది అనగా ఆత్మకు తండ్రి గుర్తింపు దొరికిపోయింది. మేము ఇంకా వెతుకుతూ ఉన్నామని వారు అంటారు. ఇప్పుడు మీరు వారి వలె వెతకరు. ఎంత వ్యత్యాసముంది. పిల్లలైన మిమ్ములను వెంట తీసుకొని వెళ్లేందుకే తండ్రి ఏర్పాట్లు చేస్తున్నారు. మనుష్యులు గురువుల వెంట తీర్థయాత్రలు, మేళాలు, జాతర్లు మొదలైన వాటి వెనుక ఎంతగానో తిరుగుతున్నారు. ఇప్పుడు మీ తిరుగుట సమాప్తమైపోయింది. ఇలా తిరుగుట నుండి విడిపించేందుకే తండ్రి వచ్చారని పిల్లలైన మీకు తెలుసు. కల్లక్రితము తండ్రి వచ్చి ఎలా చదివించారో లేక రాజయోగము నేర్పించారో మళ్ళీ అదే విధంగా చదివిస్తున్నారు. మనము 5 వికారాల పై విజయము పొందుతున్నామని పిల్లలకు తెలుసు. మాయను జయిస్తే జగత్తును జయిస్తారని అంటారు. 5 వికారాలనే రావణుని ‘మాయ’ అని అంటారు. మాయ మనకు శత్రువు. ధనమును, సంపదను మాయ అని అనరు. పంచ వికారాల రూపీ రావణుడు లేక మాయ అని కూడా వ్రాయాలి. అప్పుడు మనుష్యులు కొద్దిగానైనా అర్థం చేసుకుంటారు. లేకుంటే అర్థం చేసుకోలేరు. మాయను జయిస్తే జగత్తును జయిస్తారు. ఇందులో యాదవులు-కౌరవులు లేక అసురులు-దేవతల మాటే లేదు. స్థూలమైన యుద్ధము జరగనే జరగదు. యోగబలముతో మాయా రావణుని పై విజయము పొందుట వలన జగత్జీతులుగా అవుతారని గాయనము చేయబడుతుంది. జగత్తు అనగా విశ్వమని పిల్లలైన మీకు తెలుసు. విశ్వము పై విజయాన్ని కలిగించేందుకు స్వయంగా విశ్వానికి మాలికుడే వస్తారు. వారే సర్వశక్తివంతులు. తండ్రిని స్మృతి చేస్తేనే పాపాలు భస్మమైపోతాయని పిల్లలకు అర్థం చేయించబడింది. ముఖ్యమైనది స్మృతి. స్మృతి చేయుట వలన మీ ద్వారా ఎలాంటి వికర్తలూ జరగవు, సంతోషంగా కూడా ఉంటారు. పతితపావనుడైన తండ్రి పావనంగా తయారు చేసేందుకు వచ్చారు. ఇప్పుడు మనము వికర్తలు ఎందుకు చేయాలి? మీ అంతకు మీరు సంభాషించుకోవాలి. మనుష్యులకు బుద్ధి ఉంది కదా! ఇందులో వేరే యుద్ధము మాటే లేదు. కేవలం పంచ వికారాలను జయించేందుకు తండ్రిని స్మృతి చేయుట చాలా సులభము. అయితే ఇందులో శ్రమ కలుగుతుంది. సమయం పడుతుంది. మాయ దీపాన్ని అల్లి వేసేందుకు మాటి మాటికి తుఫాను తీసుకొని వస్తుంది. అంతేకానీ ఇందులో యుద్ధము మాటే లేదు. అచ్చట ఉండేదే దేవతల రాజ్యము. ఒక్క అసురుడు కూడా ఉండడు. మనము బ్రహ్మముఖవంశావళి బ్రాహ్మణులము. బ్రాహ్మణ కులానికి

చెందినవారే స్వయాన్ని బ్రాహ్మణులుగా భావిస్తారు. ఆత్మల తండ్రి కూర్చుని ఆత్మలమైన మనకు జ్ఞానాన్ని ఇస్తున్నారు. జ్ఞాన సాగరులు, పతితపావనులు, సద్గతిదాత తండ్రి ఒక్కరే. వారే స్వర్గస్థాపన చేయువారు. పిల్లలైన మీకు చాలా సంతోషముండాలి. విదేశీయులకు కూడా తెలిసిపోతుంది - మీరు సింధ్ దేశములోని ఆ బ్రహ్మకుమార-కుమారీలే. వీరే శ్రీమతమును అనుసరించి స్వర్గాన్ని స్థాపన చేసి చూపిస్తామని అనేవారు. ఆత్మ శరీరము ద్వారా అంటుంది కదా. ఆత్మనే వింటుంది. ఆదేశము ప్రకారము కూడా ఆత్మనే నడుస్తుంది. కల్వ-కల్వము తండ్రి వచ్చి యుక్తులు తెలుపుతున్నారు. తండ్రి గుప్తముగా ఉన్నారు. ఎవ్వరూ తెలుసుకోలేరు. అనేకమంది మనుష్యులకు తెలియజేస్తారు కానీ కోట్లలో ఏ ఒక్కరో అర్థం చేసుకుంటారు. మనది ఆల్ రౌండ్ పాత్ర అని పిల్లలైన మీరిప్పుడు అర్థం చేసుకున్నారు. తండ్రి తెలియజేస్తున్నారు - మీరు మాత్రమే రాజ్యము తీసుకుంటారు, ఇతరులెవ్వరూ తీసుకోలేరు. స్వయాన్ని హిందువులుగా పిలిపించుకునే భారతవాసులైన మీరు తప్ప ఇంకెవ్వరూ తీసుకోలేరు. మనము ఏ పేరు చెప్పినా జనాభా లెక్కలలో కూడా హిందువులనే వ్రాసుకుంటారు. వాస్తవానికి మనము ఆది సనాతన దేవీదేవతా ధర్మానికి చెందినవారము. ఆ దైవీ ధర్మము భుష్టమై, కర్మ భుష్టమైనందున స్వయాన్ని హిందువులని చెప్పుకుంటున్నారు. హిందువు అనే పేరు ఎందుకు వచ్చిందో ఎవ్వరికీ తెలియదు. హిందూ ధర్మాన్ని ఎవరు స్థాపించారని అడగాలి. ఇది హిందూ దేశము పేరు, ధర్మము కాదని ఎవ్వరూ చెప్పలేరు. ఇప్పుడు బ్రాహ్మణ, దేవత, క్షత్రియ ధర్మాలు స్థాపనాతున్నాయని పిల్లలైన మీకు తెలుసు. బ్రాహ్మణ దేవీ దేవతాయ నమః అని అంటారు. బ్రాహ్మణులు సర్వోత్తములు, మొదటి నంబరువారు. వాస్తవానికి సత్యయుగాన్ని స్వర్గమని అంటారు. రామచంద్రుని రాజ్యాన్ని కూడా స్వర్గము అని అనరు. అర్ధకల్వము రామరాజ్యము, అర్ధకల్వము ఆసురీ రాజ్యము. ఇవన్నీ హృదయములో ధారణ చేసుకోవాలి. ఇప్పుడు స్వర్గములోకి వెళ్లేందుకు మనము ఏమి చేయాలి? తప్పక పవిత్రంగా ఉండి తీరాలి. తండ్రి అంటున్నారు - పిల్లలూ! కామము మహాశత్రువు. దీని పై విజయాన్ని పొందుకొని పవిత్రముగా ఉండాలి. అందుకే కమలపుష్పము గుర్తు కూడా చూపించారు. గృహస్థ వ్యవహారంలో ఉంటూ కమలపుష్ప సమానముగా తయారవ్వాలి. ఈ ఉదాహరణ(కమలపుష్పము) మీ కొరకే. హఠయోగులు గృహస్థ వ్యవహారంలో కమలపుష్ప సమానముగా ఉండలేరు. వారు నివృత్తిమార్గపు పాత్రను అభినయిస్తారు. గృహస్థ వ్యవహారంలో ఉండలేరు. అందుకే ఇల్లు-వాకిలి వదిలి వెళ్లిపోతారు. రెండు రకాల సన్యాసులను మీరు పోల్చవచ్చు. ప్రవృత్తి మార్గములో ఉండేవారి సన్యాసానికి గాయనము ఉంది. తండ్రి అంటున్నారు - గృహస్థ వ్యవహారంలో ఉంటూ ఈ ఒక్క అంతిమ జన్మలో ధైర్యము చేసి కమలపుష్ప సమానంగా పవిత్రముగా ఉండండి. భలే మీ గృహస్థ వ్యవహారంలోనే ఉండండి. ఆ సన్యాసులైతే ఇల్లు-వాకిలి వదిలి వెళ్లిపోతారు. అనేకమంది సన్యాసులు ఉన్నారు. వారికి భోజనము ఇవ్వవలసి వస్తుంది. మొదట వారు కూడా సత్యోప్రధానంగా ఉండేవారు. ఇప్పుడు తమోప్రధానంగా అయ్యారు. డ్రామాలో వారి పాత్ర ఇలాగే ఉంది. మళ్ళీ ఇలాగే జరుగుతుంది. ఈ పతిత ప్రపంచము వినాశనమయ్యే తీరాలని తండ్రి అర్థం చేయిస్తున్నారు. చిన్న-చిన్న విషయాలకు నేను చెప్పినట్లు జరగకుంటే పెద్ద యుద్ధము జరుగుతుందని ఒకరినొకరు బెదిలించుకుంటూ ఉంటారు. కల్వక్రితము ఇలాగే జరిగిందని పిల్లలైన మీకు తెలుసు. కడుపు నుండి ముసలము వచ్చింది, ఇది జరిగింది,..... అది జరిగింది,..... హెహో నాడు మారు వేషాలు వేస్తారు. వాస్తవానికి ముసలమనగా వినాశనము చేసేది. ఏది జరిగిపోయిందో

అది మళ్ళీ జరుగుతుందని మీకు తెలుసు. ఇది తయారై తయారౌతూ ఉన్న..... ద్రామా. ఇప్పుడు మీ బుద్ధిలో మొత్తం రహస్యమంతా ఉంది. కేవలం నోటితో చెప్పు మాట కాదు. దోషము ఎవ్వరిది కాదు. ద్రామాలో పాత్ర అలా ఉంది. మీరు కేవలము తండ్రి సందేశాన్ని వినిపించాలి. ఇది అనాది, అవినాశి ద్రామా. భావి(విధి) అంటే ఏమిటో కూడా మీరు అర్థం చేసుకున్నారు. ఇది ప్రసిద్ధి చెందిన సంగమ యుగము అనగా కలియుగ అంతిమ సమయము మరియు సత్యయుగ ఆది సమయము. దీనినే పురుషోత్తమ యుగము అని అంటారు. ఈ సమయంలో పిల్లలకు పురుషోత్తమ యుగము గురించి బాగా అర్థం చేయిస్తున్నారు. ఇది ఉత్తమ పురుషులుగా తయారయ్యే యుగము. అందరూ సత్యప్రధానులుగా, ఉత్తములుగా తయారౌతారు. ఇప్పుడిది కనిష్ఠ తమోప్రధానమైన సమయము. ఈ పదాలు కూడా మీరు అర్థము చేసుకుంటారు. కలియుగము పూర్తి అయ్యి సత్యయుగము వస్తుంది. మళ్ళీ జయ జయ ధ్వనులు వినిపిస్తాయి. కథ చెప్తారు కదా. ఇది చాలా సులభమైనది. అసత్యపు కథలు చాలా ఉన్నాయి. ఇప్పుడు తండ్రి స్వయంగా కూర్చుని తెలుపుతున్నారు - భక్తిమార్గములో మీరు నా మహిమను గాయనము చేస్తూ వచ్చారు. ఇప్పుడు ప్రాక్టికల్ గా నేను సుఖధామము, శాంతిధామాలకు పోవు దారి చూపుతున్నాను. సద్గతిని సుఖపు గతి అని, దుర్గతిని దుఃఖమునిచ్చు గతి అని అంటారు. కలియుగములో దుఃఖముంది, సత్యయుగములో సుఖముంటుంది. అర్థం చేయిస్తే అందరూ అర్థం చేసుకుంటారు. పోను పోను అర్థం చేసుకుంటూ పోతారు. సమయము చాలా కొద్దిగా ఉంది. గమ్యము చాలా ఉన్నతమైనది. కాలేజీకి వెళ్లి మీరు తెలియజేస్తే - ఈ జ్ఞానమును వారు బాగా అర్థము చేసుకుంటారు. ఈ ద్రామా చక్రము తిరుగుతూనే ఉంటుంది. ఇక ఏ ఇతర ప్రపంచమూ లేదు. పై భాగములో మరో ప్రపంచము ఉందని వారు భావిస్తారు. అందుకే నక్షత్రాల వైపు పోతూ ఉంటారు. వాస్తవానికి అచ్చట ఏమీ లేదు. భగవంతుడు ఒక్కరే, సృష్టి కూడా ఒక్కటే. ఇదే మానవ సృష్టి. మనుష్యులు మనుష్యులే. కేవలం దేహ ధర్మాలు అనేకమున్నాయి. ఎన్నో వైరేటీలు ఉన్నాయి. సత్యయుగంలో ఒకే ధర్మముండేది. దానిని సుఖధామమని అంటారు. కలియుగము దుఃఖధామము. ఇది సుఖ-దుఃఖాల ఆట కదా. తండ్రి పిల్లలకు దుఃఖమునివ్వరు. తండ్రి వచ్చి దుఃఖము నుండి విముక్తులుగా చేస్తారు. దుఃఖహర్త అయిన వారు ఎవరికైనా దుఃఖాన్ని ఎలా ఇస్తారు? ఇప్పుడుండేది రావణరాజ్యము. మనుష్యులలో పంచ వికారాలు ప్రవేశమై ఉన్నాయి. అందువలన దీనిని రావణ రాజ్యమని అంటారు. ప్రపంచ చరిత్ర-భూగోళాల రహస్యము కూడా ఇప్పుడు పిల్లలైన మీ బుద్ధిలోకి వచ్చేసింది. ప్రతి రోజూ మీరు వింటున్నారు, ఇది చాలా గొప్ప చదువు. ఇప్పుడు ఇక కొద్ది సమయము మాత్రమే ఉందని తండ్రి అర్థం చేయిస్తున్నారు. అందువలన ఈ సమయంలోనే తండ్రి నుండి వారసత్వము పూర్తిగా తీసుకోండి. నెమ్మది-నెమ్మదిగా 'ఈశ్వరుని మార్గము చూపించేవారు వీరే' అని మనుష్యులు కూడా అర్థం చేసుకుంటారు. ప్రపంచములో ఈశ్వరుని పొందేందుకు ఇతరులెవ్వరూ దారి తెలుపలేరు. ఈశ్వరుని దారి ఈశ్వరుడే తెలుపుతాడు. మీరు వారి సందేశమిచ్చే సంతానము. కల్వక్రితము కూడా ఎవరు నిమిత్తులుగా అయ్యారో వారే ఇప్పుడు కూడా అవుతారు. ఇతరులను తయారుచేస్తూ పోతారు. పిల్లలు విచార సాగర మధనము చేయాలి. బాబా, ఈ చిత్రము ఉండాలి, దీని ద్వారా మనుష్యులు బాగా అర్థము చేసుకుంటారని బాబాకు సలహా ఇవ్వాలి. బాబా తక్కువ చిత్రాలను ఉంచుకోకండి ఎందుకు చెప్తారంటే చాలా సేవాకేంద్రాలు చాలా చిన్నవిగా ఉన్నాయి.

5-7 చిత్రాలు కూడా కష్టంగా ఉంచుకోగలరు.

తండ్రి అంటున్నారు - ఇంటింటిలో గీతా పాఠశాల ఉండాలి. ఒకే గదిలో అన్నీ జరుపుకునే వారు కూడా చాలా మంది ఉన్నారు. ముఖ్యమైన చిత్రాలు ఉంచుకుంటే మనుష్యులకు అర్థమవుతుంది. చివరికి భగవంతుడని ఎవరిని అంటారో, వారితో ఏమి లభిస్తుందో అర్థం చేసుకుంటారు. భగవంతుని 'బాబా-(తండ్రి)' అని అంటారు. బబుల్ నాథ్ బాబా అని అనరు. రుద్రబాబా అని కూడా అనరు. శివబాబా అను పేరు ప్రసిద్ధి గాంచింది. బాబా అంటున్నారు - ఇది కల్పక్రితము జరిగిన జ్ఞాన యజ్ఞమే. బేహద్ తండ్రి అయిన శివుడు ఈ యజ్ఞాన్ని రచించారు. బ్రహ్మ ద్వారా బ్రాహ్మణులను రచించారు. బ్రహ్మలో ప్రవేశమై స్థాపన చేశారు. ఇది రాజయోగమును నేర్పించే జ్ఞానము. అంతేకాక ఇది యజ్ఞము కూడా అయ్యింది. ఇందులో పాత ప్రపంచమంతా ఆహుతైపోయింది. తండ్రి, టీచరు, గురువు కూడా వారే, జ్ఞానసాగరులు కూడా వారే. ఇటువంటి వారెవ్వరూ లేరు. ఈ రోజుల్లో యజ్ఞము రచిస్తే దాని నలువైపులా శాస్త్రాలను ఉంచుతారు. ఆహుతి చేసే ఒక యజ్ఞ కుండాన్ని కూడా తయారు చేస్తారు. వాస్తవానికి ఇది జ్ఞాన యజ్ఞము. దీని నుండి వారు కాపీ చేశారు. ఇచ్చట స్థూల వస్తువులు మొదలైనవేవీ లేవు. ఇప్పుడు పిల్లలైన మీకు అనంతమైన తండ్రి లభించారు. అనంతమైన జ్ఞానము లభించింది. ఇతరులెవ్వరికీ ఇది తెలియదు. అనంతమైన ఆహుతి జరుగుతుంది. ఇదంతా మీకు తెలుసు. ఇప్పుడు పాత ప్రపంచము సమాప్తమైపోతుందని, రామరాజ్యము స్థాపనౌతుందని, ఇది చాలా మందిదని సంతోషము కలుగుతూ ఉంటుంది. కానీ వారు ఏదైతే స్థాపన చేస్తారో దానిని వారి కొరకే చేసుకుంటారు కదా. అందరూ తమ కొరకే శ్రమ చేస్తారు. మహాభారత యుద్ధము కూడా ఈ యజ్ఞము నుండి ప్రజ్వలితమైనదని మీకు తెలుసు. హద్దులోని ఆ మాటలెక్కడ, బేహద్దులోని ఈ మాటలెక్కడ. మీరు మీ కొరకే పురుషార్థము చేస్తారు. ఎంతవరకు తండ్రిని తెలుసుకోరో అంతవరకు వారసత్వము లభించదు. తండ్రి వచ్చి ఆత్మలకు శిక్షణనిస్తున్నారు. మీదంతా గుప్తమైనది. హింసాత్మకముగా తయారైన ఆత్మ అహింసాత్మకముగా తయారవ్వాలి. ఎవ్వరి పై కోపగించుకోరాదు. పంచ వికారాలను దానమిచ్చినప్పుడు గ్రహణము వదిలిపోతుంది. ఈ వికారాల వలననే నల్లగా అయిపోయారు. ఇప్పుడు మరలా సర్వగుణ సంపన్నము, 16 కళా సంపూర్ణముగా ఎలా తయారవ్వాలి? తండ్రి కూర్చుని తెలియజేస్తున్నారు. ఈ లక్ష్మీ నారాయణులను ఈ విధంగా తయారు చేసింది ఎవరు? ఎవరైనా గురువులు లభించారా? వీరు విశ్వానికి యజమానులుగా ఉండేవారు. గత జన్మలో తప్పక మంచి కర్మలు చేసి ఉంటారు. అందుకే మంచి జన్మ లభించింది. మంచి కర్మలతో మంచి జన్మలు లభిస్తాయి. బ్రహ్మ-విష్ణువులకు సంబంధము కూడా తప్పక ఉంది. ఒక్క సెకండులో బ్రహ్మ నుండి విష్ణువు, మనుష్యుల నుండి దేవతలుగా అవుతారు. దీనిని సెకండులో జీవన్ముక్తి అని అంటారు. తండ్రివారుగా అయ్యి జీవన్ముక్తిని వారసత్వముగా పొందుకున్నారు. అక్కడ రాజు, ప్రజలు అందరూ జీవన్ముక్తులుగానే ఉంటారు. ఎవరు వస్తారో వారంతా జీవన్ముక్తులుగా తయారవ్వాలి. తండ్రి ఏమో అందరికీ అర్థం చేయిస్తున్నారు. అయితే ఉన్నత పదవి పొందేందుకు పురుషార్థము చేయాలి. అంతా పురుషార్థము పైననే ఆధారపడి ఉంది. పురుషార్థము చేస్తూ చేస్తూ మనము ఉన్నత పదవిని ఎందుకు పొందుకోరాదు! తండ్రిని స్మృతి చేసినందున తండ్రి హృదయాన్ని అనగా హృదయ సింహాసనాన్ని అధిరోహిస్తారు. తండ్రి మనకు ఎటువంటి శ్రమనూ ఇవ్వరు. అబలలతో ఇక ఏ శ్రమ చేయిస్తారు?

తండ్రి స్మృతి కూడా గుప్తమైనది. జ్ఞానమైతే ప్రత్యక్షమవుతుంది. వీరి ఉపన్యాసము బాగుంది అని అంటారు. కానీ యోగములో ఎంతవరకు ఉన్నారు? తండ్రిని స్మృతి చేస్తున్నారా? ఎంత సమయము స్మృతి చేస్తున్నారు? స్మృతి ద్వారానే జన్మ-జన్మాంతరాల వికర్షలు వినాశనమౌతాయి. ఈ ఆధ్యాత్మిక జ్ఞానము కల్ల-కల్లము ఆత్మిక తండ్రి అయిన శివుడే వచ్చి ఇస్తున్నారు. ఇతరులెవ్వరూ జ్ఞానమివ్వలేరు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. అవినాశి ద్రామా రహస్యాన్ని బుద్ధిలో ఉంచుకొని ఎవ్వరినీ దోషిగా చేయరాదు. పురుషోత్తములుగా తయారయ్యే పురుషార్థము చేయాలి. ఈ కొద్ది సమయములో తండ్రి నుండి పూర్తిగా వారసత్వాన్ని తీసుకోవాలి.
2. డబల్ అహింసకులుగా తయారయ్యేందుకు ఎప్పుడూ, ఎవ్వరి పై కోపగించుకోరాదు. వికారాలను దానమిచ్చి సర్వగుణ సంపన్నంగా తయారయ్యే పురుషార్థము చేయాలి.

వరదానము:- “సత్యత - శుభ్రతలను ధారణ చేయుట ద్వారా సమీపతను

అనుభవము చేసే సంపూర్ణ మూర్తీ భవ ”

అన్ని ధారణలలో ముఖ్యమైన ధారణ సత్యత మరియు శుభ్రత. ఒకరి పట్ల ఒకరికి హృదయంలో పూర్తి స్వచ్ఛత ఉండాలి. ఎలాగైతే శుభ్రంగా ఉండు వస్తువులో అన్నీ స్పష్టముగా కనిపిస్తాయో అలా భావనలు, భావ-స్వభావాలు పరస్పరములో స్పష్టంగా కనిపించాలి. ఎక్కడ సత్యత, శుభ్రత ఉంటాయో, అక్కడ సమీపత ఉంటుంది. ఎలాగైతే బాప్ దాదాకు సమీపంగా ఉన్నారో, అలా పరస్పరంలో కూడా హృదయపూర్వక సమీపత ఉండాలి. స్వభావాలలో భిన్నత సమాప్తమైపోవాలి. అందుకు మానసిక భావ-స్వభావాలను కలుపుకోవాలి. ఎప్పుడైతే స్వభావాలలో వ్యత్యాసము కనిపించదో అప్పుడు సంపూర్ణ మూర్తులని అంటారు.

స్లోగన్:- “చెడిపోయిన వారిని బాగు చేయడమే అన్నిటికంటే గొప్ప సేవ ”

